

బిడ్డి క్రింద...

శ్రీమతి ఆర్. నసుంధరాదేవి

'ఈ సోట్ వుండి బాగుపడోడు ఎవడు? ఇరసాలు దున్ని గుంటకగొట్టి దున్నకం సేసుకుని యింట్లోవుండే యిత్తనాలు నేల జల్లి వానదేవుడా అంటా మొబ్బుదిక్కు సూసుకుంటూ కూసునే వోడు బాగుపడేది ఏకాలానికి? మానాయన కట్టిపోయిన పద్దెనిమిది మార్ల అప్పు ఏకాలానికి తీరేది? టవునుకు బోయి యూపనన్నా సేసి మడిసిగా నిలబడతాను' అన్నాడు పోతప్ప. అతని తండ్రి చావ బోయేముందు ఎనిమిదెకరాలమడి కాలుకు తీసుకున్నాడు. 'కొనప:డి. దాన్ని చేత్తే బొమ్మిడిలు గొట్టుక పోవాలిందే' నని పోతప్ప ముందే చెప్పాడు. బతికేద్దామన్న ఆ తండ్రి అతను కొడుకుమాట చెవినేసుకో లేదు. ఆర్నెల్లపాట యింటిల్లపాదీ అందులో ఎద్దుల్లా చాకిరీ చేశారు. చివరికి చేతిదాకా వచ్చిన పైరు కళ్లముందే ఎండిపోయింది, నీళ్లు లేక. చారెడు గింజలు రాలేదు. ఎరువులకోసం, కూలోళ్లకోసం చేసిన అప్పులు తలచుకొని ఉరిపోసుకు చచ్చిపోయాడు పెద్దాయన అప్పులవాళ్లకు మొహం చూపించలేకుండా వున్నాడు పోతప్ప. పనికి ప్రాలు మాలే మనిషికాదు. రక్తం ధారబోసినా, కండలు కరిగించు కున్నా ఆ అప్పతీర్చుకుని బ్రతుకులో నిలదొక్కుకోవాలన్న పట్టు దలతో పట్నానికి వచ్చాడు. బాడుగ రిక్నా తొక్కడంతప్ప మరో మార్గం కనిపించలేదు ప్రస్తుతానికి.

మూడోరోజు మధ్యాహ్నం బిడ్డినీడలో కొత్తూరు ప్రక్కవ రిక్నా ఆపుకున్నాడు. కొంచెందూరంలో చలవతి రిక్నా వున్నది. రిక్నాలో వాలుగాకూర్చుని నీటుమీద తలఆన్ని పెడలుమీద ఒక కాలు నిలిపి రెండోకాలు సైకిలుమీద ఆన్ని ముడుచుకుని వక్కపాడినముల్తా నడుంవాల్యాడు చలవతి. ఇద్దరమ్మాయిలు ఆగి 'మూడోరోడ్డుకు వస్తావా?' అన్నారు చలవతితో. 'డెబ్బై పైసలు యిద్దరికీ' అన్నాడు చలవతి. 'పావలా యిస్తాం' అన్నారువాళ్లు. చలవతి బదులు చెప్పకుండా వక్కపాడి నముల్తా కూర్చున్నాడు. పోతప్ప తన రిక్నా తోసుకుంటూ అక్కడికి వచ్చాడు, బేరం కడదామనే వుద్దేశ్యంతో.

'ప్రక్కనేగదోయ్ మూడోరోడు. నడిచిపోదాం' అని యిద్దరూ వెళ్లి పోయారు. పోతప్ప నిలబడ్డాడు.

'కొత్త మొగమే! ఏవూరుమన్ని?' అన్నాడు చలవతి.

'యర్రాయపాలెం'

'వూరు విడిచి వచ్చినావే'?

'అప్పుగ్గట్టాల్సివుంది' ముక్తసరిగానే అన్నాడు పోతప్ప.

'రిక్నా దొక్కా?' చలవతి నవ్వాడు. 'అప్పుగ్గట్టటానికి రిక్నా దొక్కుతావా?'

నవ్వులోని తిరస్కారానికి పోతప్పకు చిరాకు కలిగింది. సమాధానం యివ్వలేదు.

'ఇల్లు దొరికేవరకూ యీ బిడ్డి క్రింద వుండొచ్చు' అన్నాడు చలవతి.

ఈసారి పోతప్పకి కోపంవచ్చింది. 'చా, నేనేం కాటావాణ్ణా? మాకు మానం మరేదా వుండేనోల్లవే, వూరిడిసి వచ్చివాగానీ' అన్నాడు.

చలవతి మళ్ళీ నవ్వాడు.

ఎర్రగా పొడుగ్గా బక్కపలచగా వున్నాడు చలవతి. వంపు దిరిగిన సన్నని నాజుకైన పెదాలు, పెద్దకళ్లు, మొహంలో సంస్కారం. అతన్ని రిక్నావాడని ఎవరూ వూహించలేరు విడిగా చూస్తే.

పోతప్ప రిక్నా పట్టుకుని అట్లాగే నిల్చున్నాడు, బేరంకోసం చూస్తూ. చలవతి నవ్వు అతని బుర్రను తొలుస్తుంది, అర్థం కాకుండా.

'నువ్వొచ్చి ఎన్నాలైంది?' అన్నాడు.

'ఆర్నెల్లు'

‘యూనుండ్లీ వచ్చినావు?’

చలవతి మళ్ళీ నవ్వాడు. ‘నాకు వూరులేదురా, అన్నా. అన్ని వూళ్ళూ నావే. నేను కాటావాణ్ణి’ అన్నాడు.

‘తమాసగా మాట్లాడుతాడు’ అనుకున్నాడు పోతప్ప.

ఆరోజురాత్రికి పోతప్పకి తనింట్లోనే అన్నంపెట్టాడు చలవతి.

ఇట్లు చూసుకుని పెళ్లాం లచ్చుమునీ కొడుకు ఉజ్జిప్పనీ తీసు కొచ్చేవరకూ చలవతి యిట్లోనే వుండిపోయాడు పోతప్ప. తన ఖర్చుకి గాను ఎంతోకొంత చలవతికి ముట్టజెవుదామనే అనుకున్నాడు.

ఈవారం రోజుల్లో చలవతిని గురించి కొంతవరకూ తెలుసు కున్నాడు. అతను ఎక్కణ్ణుంచి వచ్చాడో తెలియలేదుగాని చాలా వూళ్ళు తిరిగినట్టూ, ఎన్నోరకాలవనులు చేసినట్టూ ఆర్యైల్లక్రిందట పెళ్లాన్నీ మూడేళ్ల కూతుర్నీ తీసుకొని యీ పట్టణానికి వచ్చినట్టూ తెలిసింది. బిడ్డీదగ్గర బంకు అంగట్లో రోజూ మ్యాస్ పేషరు అడిగితీసుకుని చదువుతాడు. రిక్తా బేరలో ఖరాఖండిమనిషి. తాను చెప్పిన బాదుగ అవతలిమనిషి యిస్తేనే తీసుకెళ్తాడు. రెండోబేరం లేదు. ప్రాద్దుట్టుంచి రూపాయిడబ్బులు కళ్లజూడనివాడుకూడా దిగిరాడు. ఎంత చెప్పే అంతే. అట్లాంటి మనిషి! కాకా అంగ ట్లోనూ, కూరలమ్మికాదా, తెట్టికోట్లోనూ, పెరుగాయమ్మ దగ్గరా— అన్నిట్లో భాతాలున్నాయి. ఉన్నప్పుడు డబ్బుపారేస్తాడు. లేనప్పుడు అవ్వు తీసుకుంటాడు. అందరిలో సరదాగా మాట్లాడు తాడు. ఎవరిదగ్గర వారి భాష మాట్లాడినా, అతని సొంతభాష చదువుకున్నవాళ్ల వుత్తకాల భాషే. రాజకీయాల గురించి సమాజం లోని స్థితిగతుల గురించి ఉపన్యాస ధోరణిలో మాట్లాడటం అతనికి అలవాటు.

“మర్యాద అభిమానం అంటావు, అదేదో గొప్ప విషయం లాగా! అవన్నీ పాతకాలం ఆలోచనలన్నా. నీ సంగతే తీసుకో. మీవూరి షావుకారు ఏంజేస్తున్నాడు? నమయానికి ఎరువులు కొన లేకపోతే పడిన శ్రమంతా దండగాతుందని పేదరైతులు క్రిందామీదా అవుతుంటే, నమయంచూసి పీకనొక్కమన్నట్లు మార్కెట్టు రేటులో సరిగ్గా సగం ఖరీదుకు నీ పంటంతా కొలవమనో, నూటికి నూటయిరవై వడ్డీయిమ్మనో అప్పులిస్తాడు. విధిలేక తీసుకుంటారు మీరు. కడుపుకట్టుకుని ఒళ్లు కరిగించుకుని డబ్బుచేర్చి ఆ షావుకారు

కిచ్చి ‘నమయానికి ఆయనే అడ్డుపడకపోతే నీమైవుందుము’ అని గౌరవిస్తారు. కర్కొటపు ముండాకొడుకులు బాగుపడుతున్నారు; మానం మరేద అనుకునేవాళ్లు అడుక్కిపోతున్నారు. అవునా, కాదా? ఎందుకు యిట్లా జరుగుతున్నదంటావు? మీరు కాలం మారుతున్న విషయం అర్థంచేసుకోలేదు, అందుకు! ఈ కొత్తవర్తతిలో మనుషులులేరు. డబ్బువుంది. డబ్బేదేవుడు. అది ఎవరి దగ్గరుంటే వాళ్ళే గొప్పవాళ్లు. మనిషి, మంచితనం, నీతి, నిజాయితీ—యివన్నీ లేవు. డబ్బు సంపాదించాలి. ఇంకా, ఇంకా సంపాదించాలి. అదే యీ కొత్త సమాజపు లక్షణం, లక్ష్యం.

‘ఇప్పటి పరిస్థితుల్లో నిజంగా పనిచేసేవాడికి గుర్తింపు లేదు. సమాజం వాళ్లమీద ఆధారపడి నడవటంలేదు. పనిచేసేవాడు బ్రతక లేక బాధపడుతూవుంటే, సోమరులూ మోసగాళ్ళూ అవినీతిపరులూ యింకా యింకా సంపాదించేద్దామన్న మోసాల కుమ్ములాటలో కష్ట పడేవాళ్లని పురుగులకంటే హీనుగా నలిపేస్తున్నారు.

‘నేనూ ఒక మనిషినన్న అభిమానంతో రేపటిమీది ఆకతో మనిషి ఎన్ని కష్టాలనైనా ఎదుర్కోగలడు. కాని యిప్పటి పరిస్థి తులు మనిషిలోని మూలాన్ని అభిమానాన్ని నేనూ ఒక మనిషినన్న జ్ఞానాన్ని తుడిచిపెట్టేస్తున్నాయి. సామాన్య మానవులు అవినీతి చేతిలో ఆటబొమ్మలై ఆత్మవిశ్వాసంకోల్పోయి బియ్యంమూటలోని తుట్టపురుగులాగా దొంగ బతుకులు బతికేస్తున్నారు. విశాలమైన యీ ప్రపంచంలో బ్రతకటానికి అందరికీ హక్కు వున్నదన్నమాట మరచిపోతున్నారు.

‘తాగి, పేకాడి, మంచి చెడూ లేకుండా, ఈ క్షణం గడి పెయ్యడానికి ఏ దుష్కార్యానికీ వెనుదియ్యని వాళ్లని కాటావాళ్లంటు న్నారు. ఇప్పటి పరిస్థితులు సామాన్యులందరినీ కాటావాళ్లుగా మార్చే సేట్లున్నాయి.

‘ఇది కష్టపడేవాళ్ల సమాజంకాదు. సుఖపడేవాళ్లదీకాదు. ఇది నశించి పోయేది!...”

చలవతి ఆలోచన ఆవేదన పోతప్పకు అర్థంకావు. ‘మడిసి మంచోడేగాని, రొవంత తిక్క’ అనుకున్నాడు పోతప్ప.

వారంరోజులకి కొత్తూరులోనే నెలకి అయిదురూపాయిల అద్దెకి ఒక కొట్టం దొరికింది పోతప్పకి. పల్లెకుబోయి రెండేకరాల

పాలం గుత్తకిచ్చి లచ్చుమునీ ఉజ్జవ్వనీ తీసుకొచ్చేశాడు.

మెల్లగా పరిసీతులు గహింపుకు తెచ్చుకున్న లచ్చుముకి గుండె బేజారైంది. 'మావా, యీ రిచ్చాదొక్కి బాగుపడ్డోడు లేడంట. ఆకరికి టీబీ ఆస్పత్రికెల్లాల్సిందేనంట. ఎంతమందో రిచ్చాదొక్కేవోలు, రగతం కక్కుకోని టీబీ ఆస్పత్రిపాలైనారంట. ఇంగేదన్నాపనిసూడు' గోతైంది.

'యాపని పేసేది? అన్నీ అంతే. గవనెంట్లు పనులైతే నెలజీతం వొత్తది. సిన్నపనిగూడా అయిదొందలు ఏ య్యి లంచం పోతేనే పని. లేకుంటే లేదు. ఏంపా యిమెంట్లు ఆపీసోడి దెగ్గిర్నుంచి పనిచ్చే దొరదాకా అందరికీ పోయ్యాలి. మనకట్టం అక్కర్లేదు గవ నెంట్లోడికి. లంచంకావాలి...పోనీ, యీ రిచ్చానే మనకి కాశివితవా? ఒంటో సత్తవవుంది గనక యిప్పటికి అస్సలు దీర్చుకొని, యింగా అంతబావి గొనుక్కోనో పదిజీవాల జతజేసుకునోమనూరెల్లిపోదామి' అన్నాడు. ముందు అప్పగ్గట్టి... దేనికైనా దుడ్లుకావాలి! దుడ్లు!

ఒచ్చిన్నాడు పదిరూపాయలు వచ్చింది. రానినాడు రెండు రూపాయలే మిగిలింది. వేడి నీళ్లకు చన్నీళ్లు తోడు అన్నట్లుగా తనూ తమలపాకులగంప ముందుపెట్టుకుని బ్రిడ్జి కిందకూర్చుని రోజుకు రూపాయో రెండో తెస్తున్నది లచ్చుము. ఇట్లా మెల్లగా కొత్త జీవితంలో స్థిరపడ్డారు వాళ్లు.

2

పట్టణానికి దక్షిణపు కొసన రైలుమార్గండాటితే కొత్తవూరు అంటారు. మొదటో అది ఒక ముచ్చటగొలిపే కాలనీ. కాని రైలు పట్టాలమీదుగా బ్రిడ్జి కట్టినప్పటినుండి దాని ప్రత్యేకత మాసి పోయింది. ఎత్తుగా దర్పంగా ఏర్పడ్డ బ్రిడ్జి ప్రక్క పేదగా కళ తప్పి నిలిచింది.

నాలుగడుగుల మందపువి, గట్టి నీమెంట్లుగోడలు, రైలు లైనుకి యీ ప్రక్కవదీ ఆప్రక్కవదీ ఆబ్రిడ్జిని ఎత్తిపట్టి మోస్తున్నాయి. గోడకి గోడకి నడుమ పదడుగుల సందు. ఇట్లావాకిలీలేని బీదా బిక్కిజనం ఆనందుల్లో తడికలడ్డంపెట్టుకుని చెదపురుగుల్లా చేరిపోయారు. నిజమైన బలమైన గోడలు! నిజమైన కప్పు! కలలోకూడా ఆశించని అదృష్టం! పెద్దకర్రపెట్టెల బంకుల్ని

పెట్టుకుని పగలు వ్యాపారం సాగించుకొంటూ రాత్రిళ్ళ వాటి వెనక బ్రతుకు గడుపుకునే చాకళ్లు, మంగలి, ఇడ్డీల రాజమ్మ, కళాయి పనిచేసే దూదేకుల మస్తాను, సారా అంగడి, ఇతర చిల్లర వ్యాపారస్తులు ఆజనాభాలో వున్నారు. వీళ్లు కాకుండా పదిహేను రోజులూ నెలా గడుపుకుపోయే జనమూ చాలామంది వుంటారు. రెండు తడి కెల సహాయంతో అక్కడ సుఖంగా నిలబడదామని వారం వర్తం లేకుండా ఏ క్షణాన్నో వచ్చి దిగుతారు ఒక్కో కుటుంబం... ఒక గుడ్డ పేలికల మూట, ఒక నంచీ, రెండు కుండలూ' ఒక లోటా, నీళ్లు ముంచుకునే డడ్డా తెచ్చుకుంటారు. ఎంత అకస్మాత్తుగా వచ్చారో అంత అకస్మాత్తుగా నామ రూపాలు లేకుండా మాయమై పోతారు. ఒక రోజున లుకలుకలాడి పోయిన సందు మర్నాడు భాళీగా శుభంగా వుంటుంది. వాళ్లు ఎందుకు వచ్చారో, ఎలా బ్రతికారో, ఎందుకు వెళ్లిపోయారో ఎవరికీ తెలియదు. పట్టించుకోరు.

ఇతర వ్యాపారస్తులతోపాటు బేరంకోసం విదురుచూపే రిక్కా వాళ్ళూ ఆ బ్రిడ్జి నీడలోనే నిలుస్తారు. బారెడెత్తు నల్లని విగ్రహం కాయకషంతో కండలు తిరిగిన ఒళ్లు, పట్టుదలతో బిగుసుకున్న దవడలు నవ్వటానికి ఉబలాటపడుతూ మెరిసే చిన్న గుంటకళ్లు, నూనెపట్టి దువ్విన నిగనిగలాడే క్రాపు, కట్బనీనూ, ఖాకీనిక్కరూ— వాడే పోతప్ప. ఆరైల్ల నుంచి ఆ బ్రిడ్జి కిందే రిక్కా ఆపు కుంటున్నాడు. కొత్త వూరిలోని గృహిణులు ఎక్కడికైనా వెళ్లవలసి వచ్చినప్పుడు 'బ్రిడ్జికింద పోతప్ప రిక్కా పిలుచుకురా' అంటున్నారు. స్టోరువాళ్లు రేషను కార్డులవారికివ్వకుండా దొంగగా అందించిన చక్కెర. గోధుమలు, రవ్వ, మైదా, బియ్యం వగైరాలను చురుగ్గా అమ్మిపారేసి లాభంలో వాటా పుచ్చుకుంటున్నాడు. కాలనీలో వాళ్లకి ఎన్నో విధాలా చిన్న సహాయాలు చేస్తూ మంచినమ్మకస్తుడని పేరు తెచ్చుకున్నాడు. లాడ్జీలకి ఆడవాళ్లని తీసుకెళ్తే ఎంత డబ్బు గుంజ వచ్చో, బేరం అడగడం నామోషీ అయి ఎక్కువ డబ్బులు పారేసే మారాజులెవరో కనిపెట్లాడు. ఇట్లా పట్టం పోకడలన్నీ అర్థమైనా టెర్లీన్ చొక్కాలు, వాచీ, మెడకి కర్చీపు అఖరికి కాకా అంగటో, టీ నీళ్లు కూడా అలవాటు చేసుకోలేదు. మట్కా కట్టలేదు. మూడదఫాలు వల్లెకుబోయి వినిమిదినూరు షావుకారికిచ్చి వచ్చాడు.

స్టోరువాళ్ల వస్తువులు పోతప్ప అమ్మిపెట్టటం చలవతికి సరి పడలేదు. గట్టిగా మందలించాడు. "మా కార్కుమీద పది కిలోల బియ్యం యివ్వమని నా భార్య వెళ్తే, గోడాన్ వాళ్లు బియ్యం తక్కువి

చ్చారు. అయిపోయినై' అన్నాడు. అనుటానికి నీకు మూట బియ్యం యిచ్చాడు. మా చక్కెర సంగతి చెప్పనక్కర్లేదు. నీ అయిదు రూపాయల లాభం నువ్వు చూసుకుంటున్నావు గాని అది ఎక్కణ్ణుంచి వస్తున్నది? నీలాంటి వాలంటీవర్లు ఆకలితో నుంచి 'ఏడుపుల నుంచి వస్తున్నది. తాసిల్దారుతోచెప్పే' ఆ సోరువర్లు చాలా మంచివారే! 'ఏమీ కంప్లెంట్లులేదే' అని ఆశ్చర్యపోతాడు, తన వాటా తీసుకుని, పైనుంచి కిందిదాకా అందరూ దొంగలే అనుసోయారు ఈ దేశంలో.

'మా వీధిలో పాలమ్మే ఒంటికంటి గొగమ్మ సంగతే తీసుకో. ఒక ఎనుముని వాకిటి ముందు కట్టేసుకుని' పాలపాడిపాలు రోజుకి పదిపాను లీటర్లు అమ్ముతూ పది రూపాయల వడ్డీకి ఆరువేలు తిప్పతున్నది. పిలలకు పాలుకలిపి పోయ్యమని ఏ దేశంవారో ఉదారంగా యిచ్చిన పాలపాడిని చాలుగా అమ్ముకుంటున్న పంతులమ్మ కొడుక్కి డాక్టరుసీటా కావాలని అయిదువేలు లంచం యిచ్చింది. ఆ పాలతో బాగువడివుండవలసిన నచ్చుపిల్లవాడికి రోగం వచ్చినప్పుడు వాడి అబ్బి యాభై రూపాయల లంచం యివ్వలేదని ఆస్పత్రిలో చేర్చుకోని డాక్టరు బాత్ రూమ్ గోడల్లో మూడు లక్షలు దానాడు. ఆ రోగం నుంచి ఎల్లాగో బయటపడ్డ ఒక్క పీనుగులాంటి పిల్లవాడు పరీక్షల్లో కాఫీచేసి పంతుల్ని కొట్టి దొంగవోట్లు మార్చేవాళ్ల తోనూ దొంగసారా కాచేవాళ్ల తోనూ చేరిపోయాడు. ఆ సారా తాగటానికి డబ్బులేక తనకలాడుతున్న పదిమందికలిపి ఒక పారుగురి వాడిని చంపి జేబులోడబ్బు కొట్టేశారు. చీకట్లో ఒంటరిగా వెళ్తున్న ఆడపిల్లను చెరచి చంపిపారవేశారు. . . కాలా వాళ్లు అంటావు. వాళ్లను ఎవరు తయారు చేస్తున్నారో చెప్పు!

నీవు కూడా పోతప్పా! నీవూ నీలాంటి గొర్రెలూను. తాము ఏమిచేస్తున్నారో తమకే తెలియని గొర్రెలు! డబ్బూ అధికారం ఎక్కడుంటేవాళ్లకు దణ్ణాలు పెట్టే గొర్రెలు! ఒక మంత్రి ఆరవై లక్షలు కట్టుమిచ్చి కూతురిపెళ్లి చేశాడు; ఒక ఆఫీసరు ఆరొందల జీతగాడు నెలకు రెండువేలు ఖర్చుపెడుతూ రెండొందల ఎకరాలు సంపాదించాడు; ఒక మామూలు పోలీసు అంతటి మేడకట్టాడు అంటే ఆహా ఓహో అని ఆనందపడిపోయే గొర్రెలు! . . ."

పోతప్పకి చాలా కోపం వచ్చింది. "నువ్వు బతకలేవు. ఎవరన్నా బతుకుతుంటే ఊరుకోలేవు! రెచ్చెర్లు దంచుకోవాలంటే దంచుకో.

అయితే మాటలు జాగ్రత్తగరానీ. గొర్లు గొర్లు అంటే మరేదా గాదు' అన్నాడు.

చలపతి నవ్వాడు. మరీ అంతకోపమైతే ఎట్లాగన్నా. కాస్త తగు . . . మనం ఏంచేస్తున్నామో మనకే తెలియటంలేదు, అదే పెద్ద ఆపదగా వున్నదన్నాను. కాదంటవా ఆలోచించుకోని చెప్పు!

'సమాజంలో మనిషి మనిషిగా బ్రతకాలంటే తిండి ఎంత ముఖ్యమో, చదువు అంతముఖ్యం. తిండిలేని వాడికి బానిసత్వం తప్పదు. చదువులేనివాడు వచ్చిన స్వాతంత్ర్యాన్ని నిలబెట్టుకోలేడు. ముఖ్యంగా నిశ్చితమైన విలువలులేని కాలంలో చదువులేని సామాన్యుడు ఆయోనుయంలో కూరుకుపోతాడు. . .

చదువంటే యీ గుమాస్తా చదువులుకాదు. మనిషిని మనిషిగా నిలబెట్టుగల చదువు. నేనెవరు? నాకేంకావాలి? నాచుట్టూ ఏం జరుగుతున్నది? నా పరిస్థితి ఏమిటి? నేనేం చెయ్యాలి? అన్న ఆలోచన పుట్టించే చదువు. సమాజం యొక్క మంచిలో తన మంచి ముడిపడివున్నదన్న జ్ఞానం కలిగించేది. అందరం కలిసే పైకిగాని పోతామన్న సత్యం గ్రహింపుకు తెచ్చేది - ప్రతి ఒక్క మనిషి మంచి చెడ్డలకూ సమాజంలోని పతిమనిషికి బాధ్యత ఉన్నదనే మూల సత్యాన్ని కొంతవరకైనా గ్రహింపజేసేది. . ."

చలపతి మాట్లాడుతూ వుండగానే పోతప్పలేవాడు. వెళ్తానని చెప్పవై నా చెప్పకుండా వెళ్లిపోయాడు.

ఎవరి తెలివి వారిది. ఎవరి బ్రతుకు వారిది పేవరు. చదివే వోల్లంతా వూరోల్లకి వెట్టులేదని అగుడుజెత్తన్నారా? ఈయప్ప సావాసం చాలుసామీ' అనుకున్నాడు.

3

వారం రోజులు చలపతి ముఖం చూడలేదు పోతప్ప. బ్రిడ్జి దగ్గర రిక్తా అవుకోలేదు. ఒకరోజున పోతప్ప ఆగిన చోటికి చలపతే వచ్చాడు. 'చాలా కోపంమీదున్నావే' అని నవ్వాడు. ఆ నవ్వుచూస్తే పోతప్పకు మండుకొచ్చింది ఎంత చదువుకున్నోడికైనా గొప్పొడి అంతలాపు పాగురు మంచిదికాదు' అన్నాడు నెటకారంగా. 'నేను గొప్పొడి ననుకుని 'ఏదీ మాట్లాడటంలేదు. ఎంత హీనంగా వున్నానో తెలుసుకున్నాకనే యివన్నీ ఆలోచించుకున్నాను' అన్నాడు చలపతి. 'మాటలు బేపొర్లిత్తావుగాని నాకు వనుంది పోవాల' అన్నాడు పోతప్ప.

'ఆర్మెల బట్టి నువ్వు నాకు అన్నదమ్ముడిలాగున్నావు ఇప్పుడు కోపం చేసుకోవద్దు. రిక్కా యిచ్చినాక రాత్రికి మాయింట్లుక రా' అన్నాడు చలపతి.

వెళ్ళామా వొద్దా అని ఆలోచించుకున్నాడు పోతప్ప, ఆలోచన తెగకుండనే అన్నం తిని చలపతి యింటికి వెళ్ళాడు.

ఇద్దరూ మూసేసిన పార్కు ముందరి దిమ్మెమీద కూర్చున్నారు. తానుగా ఏమీ మాట్లాడకూడదనీ, చలపతి సమాజం గురించిన ఉపన్యాసాలు ఎత్తుకుంటే నోరు మూయించాలని పట్టుదలగా ఉన్నాడు పోతప్ప. కొంచెం సేపు ఇద్దరూ మౌనంగా వుండిపోయారు.

'పకీరప్ప మేస్త్రీని చూశావుగా...మా నాన్న అచ్చంగా అట్లాగే వుంటాడు' అన్నాడు చలపతి.

ఖాకీ చొక్కా ఖాకీ పాంటూ వేసుకొని తలచుట్టూ మళ్లరు చుట్టుకుని చేతులు వెనక్కి కట్టుకుని రోడ్లాడే వాళ్ళని అజమాయిషీ చేస్తూ తిరుగుతూ వుంటాడు పకీరప్ప పొద్దున్నే. ఆకలి వంటలో పొగచూరిపోయినట్లు నల్లగా నిలారుగా మసిపూసిన వెదురుబద్దలాగా వుంటాడు ఎవరితోనైనా సూట్లుడుతున్నప్పుడు. టపటప కొట్టుకులాడుతాయి కనురెప్పలు. - దేన్నో వెనక్కి తోసేసి దాచిపెట్టాలని ప్రయత్నిస్తున్నట్లు. మళ్లరు కిందనుంచీ నల్లని మొహంమీద వడుతున్న బూడిదరంగు జట్టు ప్రాణమున్న మనిషికి సంబంధించినదిలాగా కనబడదు. మంగలి షాపులో కత్తిరించి పారేసిన దాన్నా వుంటుంది. ఆ పోతప్పలాంటి మరో పకీరప్పకు ఈ చలపతి కొడుకని ఊహించడం కష్టం.

'మాది ఏవూరని అడగొద్దు. మాది పెద్ద కుటుంబం. మా అవ్వ. అమ్మ. నాన్న, ముగ్గురు కొడుకులూ, ఒక కూతురూను. మా నాన్న కాలేజీలో స్వీపరుగా ఇరవై యేండ్లు పనిచేశాడు. ఇంకా చేస్తున్నాడేమో. దినదినగండం మారేళ్ళాయుస్సు ఉద్యోగాలవి. ఎదుగూ బొదుగూలేని జీవితం. ఎన్నేళ్లు ఎంత పనిచేసినా ప్రిన్సిపాలు ఏనిమిషా న్నైనా ఉద్యోగం సీకేసి యింటికి పంపించపచ్చును... ఆ ఉద్యోగం గురించి అప్పుడు పిల్లలం మాకు తెలియదుగాని, మానాన్న యింట్లో పులి అనుకో. అంతా సిస్టమ్ ప్రకారం జరగాలి. తప్పటానికివేల్లేదు. అంత స్ట్రెక్చర్ గా వుండేవాడు. ప్రొద్దునే అందరం చదవ్ తినాలి. మళ్ళీ ఒంటిగంట కొట్టేనే అన్నం. పది నిముషాలు కూడా ముందు పెట్టకూడదు. మళ్ళీ రాత్రి ఎనిమిది గంటలకే. పది గంటలకు అందరూ

పడుకోవాలిందే. ఆదివారం పిల్లలందరూ వూరి బయటికి వెళ్ళి వారానికి సరిపడా పొయిలోనికి కంప తీసుకురావాలి. శనివారం అందరం తలకి నీళ్లు పోసుకోవాలి. అబద్దం, దొంగతనం అన్న మాటలు చెవిన పడకూడదు. ఎనరన్న అబద్దం చెప్పినట్లు తెలిస్తే తోలు ఒలి చేస్తాడు. పండగనాడు తప్పించి సినిమా లేదు. కాలేజీలో పార్టీ లున్నప్పుడు మేం ఎంత సంబరంగా ఎరురుచూసేవాళ్ళమో! మా నాన్న వచ్చేవరకు కాచుకొని వుండేవాళ్ళం. ఒక్కనాడు మైసూర్ పాక్ ముక్కలు, బూందీ, కారాలూ, పకోడీలూ అరటిపండ్లు ఏవైనా తెచ్చేవాడు. అందరం కూర్చుని ఎంత ఆనందంగా తినేవాళ్ళమో! దసరాలో పండగ ఈనాములు తెచ్చేవాడు. అ డబ్బుల్లో తలోజతా బట్టలు కుట్టించేవాడు, ఆ సంవత్సరానికి. అబద్దం ఆడటం, మోసం చేయటం ఒకరికి తలొంచటం మాకు తెలియదు. పట్టుదల, క్రమ శిక్షణ బాగా తెలుసు. అట్లా పెరిగాం మేము. ఒక పద్దతి ఒక న్యాయం జీవితాన్ని శాసిస్తున్నదన్న విశ్వాసం అందులో కష్టపడి పనిచేస్తూ సుఖంగా నిలువగలమన్న ఆశ నాలోని మూలం అయింది. ఏంతిన్నాం, ఎంతతిన్నాం అన్నది ముఖ్యం కాలేదు. మాకు ఏ మంచి తిండి లేకపోయిందో, ఏ గొప్ప అవకాశాలు లేకుండా పోయాయో అన్న చింత మాలోవి భాగం కాలేదు. ఏది యివ్వబడిందో దానిలో బ్రతికాం. యివన్నీ అప్పుడు నేను ఆలోచించుకోలేకపోయినా జరిగింది అది.

మా అన్న బి. ఏ. రెండో సంవత్సరంలో వున్నాడు. నేను యస్. యస్. యల్. సి. మంచి మార్కులతో పాస్ చేసి. యు.సిలో చేరాలనుకుంటున్నాను. అప్పుడు కాలేజీలో స్వీపరుపని ఖాళీ పడింది. అన్ని వస్తువులకీ ధరలు పెరగడంతో యింట్లో జరుగుబాటుకష్టంగా వుంది. నెలకోసారి తినే మాంసం చేపల్లాంటివి ఒదిలేశాం, కొనలేక. పాలు పెరుగు, గుడ్లు అన్నవి మాకు ఎప్పుడూ లేవు. ఇప్పుడు పచ్చి మిరపకాయలు, వంకాయలు, ఆకుకూరలు మాత్రం యింటికి తెస్తారు. అవి కొనటమే కష్టంగా వుంది. పప్పు పదార్థాలు అందకుండా పోయినై. పులుసులోకి తాలింపు మానేశాం, మానెధర పెరిగాక.... నెలాఖరు వస్తుంటే ఒంటిపూట భోజనం, రెండోపూట రాగిగంజి అప్పుడు స్వీపరుపనిలో నన్ను చేరమని మానాన్న చెప్పాడు. 'ఈ కాలంలో బి. ఏ. చదివినా ఈ స్వీపరు పని కూడా దొరకని వాళ్లు వున్నారు. వుద్యోగాలు దొరకడంలేదు. ఇప్పుడు యిందులో చేరితే నిమ్మళంగా ఎటెండర్ గా స్టోరుకీపరుగా, గుమాస్తాగా-యింత తెలివి

గలవాడివి నీ ఆదర్శం కొద్దీ యింకా పైకే వెళ్తావు' అన్నాడు. అప్పుడు నాకు పదహారేళ్లు. మా అన్నకు ఇంకో ఏడాది కష్టపడితే బి. ఏ. అవుతుంది. కాబట్టి నేను పనిలో చేరాలి. ఆఫీసు గుమాస్తాలు అయ్యవార్లు, ప్రిన్సిపాలు, ఎంప్లాయిమెంటు ఆఫీసు-అందర్నీ మంచి చేసుకుని అడుక్కొని ఆపని నాకు వేయించాడు. కొడుకు చేతికి అంది వచ్చాడని సంతోషించాడు.

మొదట నాకేమీ అనిపించలేదు. కాని కాలేజీ తెరిచాక మా స్కూల్లో నా కంటే తక్కువ మార్కులు వచ్చిన వాళ్లు అదే కాలేజీలో చదవటానికి వస్తుంటే, నేను వాళ్లు కూర్చునే కూర్చీలు బల్లలు దులపటం ఊడవటం మంచినిచ్చిందివ్వటం చాలా కష్టమవు పించింది. ఎవరితో చెప్పకోలేను. ఏమీ చెయ్యలేను. 'సరే' మేం పేదవాళ్లం. పేదగావుట్టాం. కాదనుకుంటే మారిపోతుందా?' అను కున్నాను. అయినా నా గుండెలో కవచం ఏర్పడింది. తిండికి బరగని వాళ్లకి 'సమానత్యం; స్వాతంత్యం' అనేవి ఉత్తమాలు!

ఇదివరలో నాతో చదివిన ఒక హరిజన విద్యార్థికి ఈ కాలేజీలో స్కాలర్ షిప్ వచ్చింది. అట్లా వచ్చినవాళ్లు పావలా అలా సీపర్లు అడిగితే యివ్వటం మామూలు. అబ్బాయిని పావలా యిచ్చి వెంట వెళ్లాడు మా నాన్న. 'నేను మాదిగోణ్ణి గవర్న మెంటువాళ్లు నాకీ డబ్బిచ్చారు. నా కంటే కనాకష్టపూవాడివా, నన్నడగటానికి?' అనేసి యివ్వకుండా వెళ్లిపోయాడు. అది చూచిన వాకు మా నాన్నమీద చాలా కోపం వచ్చింది.

ఇంతలో దసరా యినాముల కోసం వేట ప్రారంభమైంది. మా డెంట్లు దగ్గర, లెక్చరర్లు దగ్గర చిన్న ఉద్యోగులు అడుక్కుంటున్న తీరు చూశాను. ఇతరులకు ఏదైనా అందించితమే మహా ద్యాయం అనుకున్నట్లు వాళ్ల నోట్లోంచి మాటరావటమే తడవుగా కాళ్లకు కాళ్లు కొట్టుకుంటూ పరుగెత్తి వసులు చెయ్యటం చూశాను. మా నాన్నను ఆ పరిస్థితిలో చూడటం నాకు షాక్ అయింది. మా బ్రతుకు యింకో కంగా కనిపించింది. అసలు మా నాన్న జీతంలో ఇంత కుటుంబాన్ని ఎట్లా జరిపాడు? కడుపుకట్టు కువి - ఒక సినిమాలేదు, ఒక బిడిలేదు, టీ విళ్లు కూడా లేవు - వీ అలవాటూలేదు. ఎందరి మంచికోసం పాకులాడాడో, ఎందరి కాళ్లు వట్టుకున్నాడో! ఎందరో విసిరేసిన పావలాలు. స్టూడెంట్లు దగ్గర ప్రాజెక్టువడి అదిరించి బెదిరించి సంపాదించుకున్న అర్థాలు, అయ్యవార్ల ఆపరాధకోసం పరుగెత్తి పాకులాడి తెచ్చుకున్న రూకలు

అవిలేకపోతే మేం బ్రతకలేము! మేము చెయ్యవలసిన పని చేస్తున్నాం, మా బ్రతుకు మేం బతుకుతున్నాం అనుకోవటం మనిషి లక్షణం. అయితే మేము కుక్కలం!.

ఒకనాడు నేను యింటికి వెళ్తూ మా నాన్నతో ఏదో చెప్పి లనివెళ్లాను. అప్పుడే స్టూడెంట్లు పార్టీ ముగించుకొని వెళి పోయి వట్టున్నారు. వాళ్లు వదిలేసి వెళ్లిపోయిన పళ్లాలు కప్పులు ఆక్కడే వున్నై. ఇద్దరు వ్యూస్లు మా నాన్న ఆక్కడ తిరుగుతున్నారు. సగం కొరికేసిన మైసూరు పాకులు ఒకరికంటే ముందు ఒకరు పోటా పోటీగా చేజిక్కించుకుని జేబుల్లో కుక్కుకుంటున్నారు. మిగిలి పోయిన మిక్చరు కాగితాల్లో పోగుపోసుకుంటున్నారు. గులాబ్ జామ్ తిన్నపళ్లాల్లో మిగిలిన చక్కెర పాకమంతా చేరలోకి ఒంపుకుంటూ గబగబా తాగేస్తున్నాడు మా నాన్న. నన్నుమాచి తక్కువ అగి పోయాడు. అంతలోనే నర్సుకొని రారా, నువ్వుకూడా తాగు, మంచి చలవచేస్తుంది అన్నాడు. నాకు మతిపోయినట్లయింది. 'యివాళ కాలేజీలో ఏదో టీ పార్టీ వుందంట. మా నాన్న తిప్పితెస్తాడు! 'నాన్న ఎంతెచ్చావు, నాన్నా!' పొట్లంవిప్పి తెచ్చినవి మాకందరికీ తుంపి పెడుతున్న నాన్న. పెళ్లింటి వెనుక పారేసిన విస్తళ్లకోసం ఎగబడు తున్న కుక్కలు.

ఎవరిమీదో ఎందుకో తెలియని కసి వాలో పెరిగిపోయింది. నేరుగా ప్రిన్సిపాల్ రూమ్ కి వెళ్లాను. నేను చేరాక యీ అయిదు నెలల్లో రెండు వ్యూసు పోస్టులు ఖాళీపడ్డాయి. ప్రిన్సిపాల్ డ్రాక్స్ తోటలో ఆర్నెల్లనుండి ఉచితంగా పని చేస్తున్నవాడికి ఒకటి ఇచ్చేరు. మూడు వందలు లవం యిచ్చిన వాళ్లకి రెండోది యిచ్చారు. మిగతా డిపార్టుమెంటులు యింకా అన్యాయంగా వున్నాయి. ఇంకో ఇరవై ఏళ్ల తర్వాత వ్యూసుగానో స్వీపరుగానో అచ్చం మా నాన్న లాగా వుంటాను నేను. సందేహాలేదు. ఒక ఖాళీలో నన్నెందుకు వెయ్యలేదని ప్రిన్సిపాల్ ను పూటుగానే అడిగాను మాటా మాటా పెరిగి ఆ వుద్యోగికి రిసైన్ చేసేవచ్చేలాను. ఏమిరా, ఇంట్లో అంద రం బ్రతికి వుండాలని లేదా నీకు? బంగారమంటి ఉద్యోగం పోగొట్టి అందర్నీ చంపేసి వి గదరా అని యింటిల్లపాదీ పూష పెట్టారు. అప్పుడు యింట్లోంచి రావటం మళ్ళి వెళ్లేదేదు... అన్నాడు చలపతి.

'మరి పెళ్ళి' అడిగాడు సోతప్ప.

'పెళ్లా?' నవ్వాడు చలపతి. 'నాతోపాటు కష్టపడగల కూలి

పనిచేసే సాన్నిధ్యం నేనే చేసుకున్నాను. ఏమీ కులమని పట్టించుకుండా గుళ్ళో తాళి కట్టాను.'

'పెద్దోళ్ల మాట యిని యింట్లోవుంటే వాల్లు అన్నీ చూసి చేతారు. మరి నీవు బేటి కొచ్చేత్తివి...' సానుభూతితో అన్నాడు పోతప్ప.

'ఇప్పుడు నాకేం తక్కువ ? సాన్నిధ్యం తక్కువ ?' నవ్వుతూ అన్నాడు చలపతి.

'ఇప్పుడేం తెలుస్తుంది ? ముందుకి గదా తెలిసేది ! ఇల్లు, వూరు, కులం, అయినోళ్లు అన్నిటిని యిడిపేతే యింగమడిపేంది... వీ అదురుష్టం బాగులేదు. అంతే... అన్నాడు పోతప్ప భచ్చితంగా.

'మా వాస్తవాలా వుంటే పరాశ్రేదంటావు ! బ్రతకలేక, చావలేక నేనూ మనిషినే అనుకునే కుక్కలాగా!....'

'నీకు ఆలోచనలు జాత్తి అన్నా, మీ నాయనలో వాకేం తప్ప కనపడలా. కాలాల్ని బట్టి నరుకోవాలి వత్తుంది మీ నాయన ఏం జేసినాడు? ఒకరికి అప్పు ముంచేసినాడు? తలకాయలు దీవినాడా? తాగినాడా? జేలుకి బోయినాడా?... మరేదాగా బతుకుతున్నాడు. కాలం బాగా లేదులే. బ్రమ్మయ్యగారు చెప్పలేదా? వీరబోగవసంతరాయలు అప్పుడే పుట్టి బామి అడుగున విదే నేర్చుకుంటున్నాడంట. ఆయన వత్తే కలికాలం ఆకరయిపోతది. సత్వవంతులు ఒత్తులై నిలుతారు. తతిమ్మా జనం నాశనమైపోతారు... పోతప్ప లేవాడు.

'సత్యం ఏది? సత్యవంతులు ఎవరు...'

ఇద్దరూ యిండ్లకు బయలుదేరారు.

'రొవంత తిక్క. అంతే' అనుకున్నాడు పోతప్ప.

4

ఒకనాడు చెప్పా పెట్టకుండా పోతప్ప చెల్లెలు బేరమ్మ, మొగుడు అంజనప్ప ఆరుగురు పిల్లలలో వచ్చి దిగారు, పట్నంలో బతుక్కుండా మని. వాళ్ల రాక పోతప్పకి సరివడలేదు. అంజనప్ప సోమరి, తాగుబోతు. అట్లాటి వాళ్లంటే పోతప్పకి అసహ్యం. అయినా పైకి ఏమీ అన లేదు. అంజనప్ప వూళ్ళోకి వెళ్లి తిరిగి పని దొరకలేదంటూ వచ్చి తిని ఎట్ పోయేవాడు. పని దొరికినవాడు అసలు రాలేదు.. బ్రిడ్జి అవతల చిన్న యింట్లో కవిపించాడు. ఆక్కడ కాటా వాళ్లు చేరతారు.

తాగుడు, పేకాట. అందులోనే మట్కావాడు. వాళ్ళకి రాత్రీ పగలూ లేదు. ఎప్పుడూ కీమలాటలు. అంజనప్పని అక్కడ చూచిన పోతప్ప నిస్స తొక్కిన కోతిలాగా యింటికిచ్చి పడ్డాడు.

'ఏమిటిగా మీరీవూరొచ్చింది? బతుక్కోటం, బాగుపడటం మీకు ఎప్పటికీ లేదు. ఆడు అసలే తాగుబోతు. ఈడ కాటా నాకొడుకుల్లో సేరి జేలు పాలెతాడు' అన్నాడు బేరమ్మతో.

బేరమ్మకి మాట పడటం అలవాటులేదు. 'ఆడ నాకు కూలి వున్ననాడుండే, లేన్నాడు లేకపోయే. తిండికి జరక్క ఏవై తేకానిమ్మని ఎల్లా చేసినం. ఎల గాలం నీమీందనేబడి తింటామనుకుంటివా ? మా బతుకు మేనే బతుక్కుంటంగాని' అన్నది కోపంగా.

ఆరోజే రెండు తడికెలు తెచ్చుకున్నారు, బ్రిడ్జికింద చేర లానికి. దానికి పోతప్ప అడ్డం చెప్పాడు. 'ఆడ మరి అన్నాయ పోల్లంటారు. అంతగా మానం, మరేదా యిడిసేసినావా ? ఇంకా నానాల్లుండు. అంగిడో యాదో సూసుకుందం' అన్నాడు.

'తిండి జరగవోల్కకి మానం మరేదా యేంది!' అని సాపా బొంతా యెత్తుకుని వెళ్లిపోయారు.

రెండు రోజులు బేల్వారీపనికెళ్లి తరువాత పని దొరకలేదని ఉండిపోయాడు అంజనప్ప. పోతప్ప సాయంతో బేరమ్మ బ్రిడ్జికిందే యింటిముందర కూరగాయల బేరం పెట్టుకుంది. ప్రక్కనే పొయ్యి పెట్టుకుని వేడి బజ్జీలు వేసి అమ్ముతుంది. ఎట్లాగో పన్నులు లేకుండా నెట్టుకొమ్మన్నది. అంజనప్ప సంపాదించింది తనే తాగేస్తాడు. నెల తిరిగే నరికి ఈ రకంగా స్థిరపడి పోయారువాళ్లు.

ఎవరితోనూ చెప్పకుండా వూళ్ళోంచి మకాం ఎత్తేశాడు చలపతి. ఎక్కడికి వెళ్లాడో ఎవరికీ తెలియదు. ఒంటికంటి గంగమ్మ దగ్గర పడకొండు రూపాయిల వడ్డికి రెండుదసాలుగా ఎనిమిది వందలు అప్పుతీసుకున్నాడట. దానిమీద ఒక ఎనిమిది వందలదాకా వడ్డి కట్టాడు. ఇంకా వెయ్యిదాకా బాకీ యివ్వాలి వుండటం. ఇంకొక పాం బాకీ నలభై వున్నదట. ఆవిడ రంకెలు వేస్తోంది. కాకావానికి పెరుగమ్మికి వెళ్లే ముందురోజునే బాకీ యిచ్చేశాడట. ఇంటద్దె పద హారు రోజులీ, శెట్టి అంగట్లో వందరూపాయిలదాకా యివ్వలేదట.

'లోకమంతా సెడిపోయిందన్ని మరామ్మతు సెయ్యాలన్న

కబుర్లు సెప్పాడు. అకిరికి అవ్వలు ముంచేసి, వూపిచ్చుకొని పోయినాడు!' అనుకుంటే పోతప్పకు కొంత తృప్తి కలిగింది.

ద్విత్వకొక ప్రక్కన అలివిగాని మైదానం వున్నది. ఆమైదానంలో కట్టెపే, ద్విత్వక్రింద బేరంచూసుకుంటూ లచ్చుమూ బేరమ్మా ఒక కన్ను అటుంచు తారపు అలోచనలో ఒక కొదమనీ ఒక పాట్టెలు పిల్లనీ కొన్నాడు పోతప్ప. పుధ్యాపూలు ద్విత్వ వీడలో రికాలో నడుం నాల్గి మైదానంలోని పాటెలు పిల్లల్ని చూస్తుంటే పోతప్పకు ఎంత తృప్తి, ఆనందం కలుగుతుంది.

ఆరోజు మంచి బరువుతో రికాలోక్కాడు ఉదయంనుండి. ఇద్దరాడవాళ్ళను, నలుగురు పిల్లల్ని సమానుతో సహా తీసుకెళ్లి దించివచ్చేసరికి మిట్టమధ్యాహ్నం అయింది. ఉప్పురంటూ ద్విత్వ క్రిందికి చేరాడు. లచ్చుము యివాళ తమలపాకులు తేలేదు. ఉజ్జప్పకు జ్వరంగావుందని యింట్లోనేవుండిపోయింది. బేరమ్మ కూరగాయల ముందు కూర్చుని బజ్జీలు కాలుస్తున్నది. అంజనప్ప పుల్లగా పీకేసి నట్లున్నాడు. దిక్కు తెలియకుండా ఒట్టివేంబడి దొర్లుతూ వాదురు తున్నాడు.

'అడివనేహాయి. సై పాపని సెయ్యడు...తాగటానికి దుడ్డెట్టా చిక్కిందో. పనికి గూడా బోలేదే యీ నడమ' అనుకున్నాడు పోతప్ప. అలిసినచూపు అలవాటుగా మైదానంవైపు పారింది. ఆక్కడ గడ్డివరకలు కొరుకుతున్న పాటెలు పిల్ల కనిపించింది. ఎవరో నీవు మీద చరిచినట్లు నిటారుగా కూర్చున్నాడు. 'బేరమ్మా, రొండో పాట్టెలు పిల్లేదే?' అన్నాడు ఆదుర్దాగా. బేరమ్మ బజ్జీలమీదినుంచి చూపు తిప్పకుండా 'యావో, నాకేం దెబ్బ. ఆయప్పనే అడుగు' అన్నది. దాని గొంతులో పోతప్పకేం విన్నించిందో, ఒక్క ఊపులో రికాదిగి అంజనప్ప దగ్గరి కెళ్లాడు. వాడి చొక్కా కాలరు పట్టు కొని యిచ్చి కూలేశాడు. 'పాట్టెలు పిల్లేది?' అన్నాడు. అంజనప్పకి కాస్త తెలివొచ్చింది. 'యాటికి బోయిందో...నేనేం కావితా?' అన్నాడు. 'తెల్లా నీకు? తాగుబోతు నాకొడకా...నీకు తాగటానికి యాటినుంటే వచ్చిందిరా?' గవసాసుకుంటూ అంజనప్పని విదిలిం చేస్తున్నాడు పోతప్ప. 'ఎవరో మారాజు...గొర్లు దోలకపోతా పది రూపాయలిచ్చిండు నాకు...దరమరాజు...ఏం, యియ్యకూడదా?...' అన్నాడు అంజనప్ప నవ్వుబోతూ, తూలుకుంటూ.

పోతప్పకి అలివిమాలిన కోపం వచ్చింది. బేరమ్మ పోయిక్కాడి

కట్టెపుల్ల అందుకున్నాడు. 'దరమరాజు వూర్కె యిచ్చినాడేనిరా...! పాట్టెలు పిల్లేది?...యూడై రూపాయిల కుర్రని పదిరూపాయలకి దారపోసినావురా...' అంటూనే కసిదీరేట్లు ఉతుకుతున్నాడు అంజనప్పని. చేతిమీదా నుదుటిమీదా చీరుకుపోయి రక్తం కారుతున్నది.

'అమ్మో, నాయనో, రగతం, సత్తావుండాడన్నా' అంటూ బేరమ్మ పరుగెత్తు కొచ్చింది. అంజనప్ప రక్తం చూసుకుని 'అయ్యో...అయ్యో...' అంటూ నేలమీదికి దబ్బుమని బోర్లా పడి పోయాడు. పడుకునే బూతులు తిడుతున్నాడు.

ఆ దోవన ఎక్కడికో బరువ పోతున్న పోలిసు వాను వీళ్లను చూసి తక్కువ అగింది. ఒక పోలిసు దిగివచ్చాడు. పోతప్ప చెయ్యి పట్టుకుని, కట్టెలాగి క్రిందపడవేసి 'పద, స్టేషనుకు' అన్నాడు. పోతప్పకి నోటమాట రాలేదు. తత్తరబిత్తర పడిపోయాడు. అంజనప్ప తిట్లు నిలిపి, ఏం జరుగుతున్నదో అని తలెత్తిచూశాడు.

బేరమ్మ పోలిసు కడ్డంపడుతూ 'మా వోడేనయ్య! మా అన్నే. ఆడు తాగి దొంగవని జేల్లేను కోపగించుకున్నాడు. అంతేనయ్య... పోతప్ప, అదిగో ఆ రిచ్చా తక్కుతాడే, 'మాయన్నే...మెం, ఎం ఒగిటే' అని బ్రతిమలాడుతోంది.

పోలిసు తిరుగుమాట లేకుండా అంజనప్పని చూసి 'నువ్వు కూడా రా' అనేసి పోతప్పను లాక్కుపోయాడు. అందరూ ఎక్కగానే వాను స్టేషనుకి వెళ్లిపోయింది.

5

జైలు గదిలో కూర్చున్న పోతప్ప దిగులుపడిపోయాడు. పోలి పోళ్ళు చితకదంతారా? ఆఖరి ఏం జేస్తారో! లచ్చుమూ ఉజ్జప్పా ఏం జేస్తున్నారో...తలచుకున్న కొద్దీ కడుపులో గుబులు పొర్లు కొస్తున్నది. పోతప్ప ఎప్పుడూ తప్ప చెయ్యలేదు. ఒకరిచేత వీడిట్లాటి వాడు అనిపించుకోలేదు. ఇప్పుడు ఏకంగా జైలుకే వచ్చేశాడు! తన కర్మని నిందించుకున్నాడు పోతప్ప. పరిగ్గా వాడిని కొడుతున్నప్పుడే పోలిపోళ్ళ కళ్లబడ్డాడు. 'ఆడు నా కొదమని అమ్ముకుతిన్నాడు. ఆణ్ణి జైలు కెయ్యాలగాని ఎన్నెందుకు' అని పోలిసాయన్ని ఎంతేనా అడిగాడు. ఇంతాజేసి అంజనప్పగాణ్ణి ఇంటికొదిల్చారు. పోతప్ప లోనికి

దోసినారు. తప్ప ఆడిలో వుందా, లేదా? ఇప్పటికీ తల్చుకుంటే కడు పుడికిపోతుంది. బంగారంటి కొదమ. వెళ్ళకాళ్ళది. నంద్యాల సైదుది. మంచిజాతిది. ఏడాదికంతా ఎక్కివచ్చేది, నూటయొబై పలి కేది. వృధాగా కల్లంగడికి ధారబోసినాడు. దొంగ వాకొడుకు. ఆడది సంపాదించి పెడితే తిని కాళ్ళబారణాపుక్కూరునేదిగాక... వాణ్ణి తుక్కుతుక్కుగా చితగ్గొట్టి మట్టిలో పొర్లించి మొగాన తుప్పమని వుమ్మెయ్యాలి. అందరికీ శనిపట్టినట్లు పట్టినాడు! అట్లాంటివాడిని ఏంజేసినా తప్పలేదు—అనుకుంటూవుండగానే తనసరిస్థితి జ్ఞాపకం వచ్చి అంతకసీ చప్పన చల్లారిపోయింది. తాను జైలో వున్నాడే! శప్ప తనదే అయిందే! మనసంతా అయోమయం అయిపోయింది. ఏదో అర్థంకాని భీతి పట్టుకున్నది.

పోతప్పని రెండోరోజు సాయంత్రం జైలోంచి పదిలేశారు. పోలీసులు రెండునూర్లు యిస్తేనే ఒదుల్తామన్నారనీ, యింట్లో దాచుకున్నది, రెండో పాటేలుపిల్లని అమ్మింది, అక్కడా అక్కడా అప్పచేసింది అంతా జతజేసి తెచ్చికట్టానని చెప్పింది లచ్చుము. జైలోంచి ఒదిలారన్న సంతోషం ఆవిరైపోయింది. మిగిలిన పాట్టిలు పిల్ల, దుడు అన్నీ పోయినాయి. అప్ప మిగిలింది లచ్చుము దగ్గర మిగిలున్న రూపాయి యిప్పించుకున్నాడు. 'నువ్వు ముందుపో. నేను ఒత్తాలే' అని లచ్చుముని పంపించేశాడు. మనసులో అర్థంకాని ఆవేదన. చలపతి జ్ఞాపకం వచ్చాడు. 'చలపతివుంటే బాగుండేది' అనుకున్నాడు.

రెండు సీసాల సారాయితాగేసరికి పోతప్పకి గాలిలోతేలిపోతున్నట్లుంది. కొంచెంసేపు నవ్వాననీ కొంచెంసేపు ఏడవాలనీ అన్నిస్తోంది. కళ్ళలోంచి ముక్కులోంచి నీళ్ళకారిపోతున్నై. తాను గొప్పవాడైనట్లు, ప్రపంచాన్ని శాసించగల వాడైనట్లు, ఏదో స్వతంత్రంవచ్చేసినట్లుగావుంది. నేరుగా రిక్కానిలుపుకునేచోటికి వచ్చాడు. బేరమ్మ అంగట్లో పెద్దకొడుకునిపెట్టి ఎక్కడికో వెళ్లింది.

(బిడ్డి ఎత్తుగా తీవిగా నిల్చుని ఆకాశంమీద గీత గీస్తోంది. 'నెబాన్' అన్నాడు పోతప్ప. క్రిందప్రాకులాడుతున్న మనుషుల్ని లెక్క జెయ్యకుండా వాళ్ళకందనిచోట పైన వున్నది బిడ్డి. దానిముందు అన్నీ నలుసులు! ఆహా, ఏం బిడ్డి! ఎంత బిడ్డి! ఎంత ఖరీదైన

గొప్పబిడ్డి! కాసేపు అలా ఆనందపడిపోయాడు పోతప్ప.

ఆనందంగా బిడ్డి ప్రక్కనుండే మైదానంలోకి చూచాడు. అక్కడ నాలుగావులూ, ఒక నల్లమేకా తిరుగుతున్నై. ఒక కొదమా, ఒక పొట్టిలు పిల్లా లేవు. పోతప్పకు గుండెను అంకుశంతో పొడిచి నట్లైంది. తనకేదో ఘోరమైన అన్యాయం జరిగిపోతున్నట్లుని సించింది. అదేమిటో సరిగ్గా అంతుబట్టలేదు. ఏడుపొచ్చింది. భోరుమని ఏడ్చేశాడు.

కొంచెంసేపు ఏడ్చి, తలెత్తి చూశాడు. పెద్ద భూతంలాగా బరువుగా నిల్చునివుంది బిడ్డి. పైనపోయే కారుల్ని బస్సుల్ని తప్పించి, క్రిందవుండే ప్రాణుల్ని తుస్కారిస్తున్నట్లుంది అది. భూమ్మీద బ్రతుకుతున్న పేదజనంమీద నిలబడి వాళ్ళని అణిచేస్తున్నట్లుగా వుంది అది. కంట్రాక్టర్లు, ఇంజనీర్లు ఇంకా ఎందరో పెద్దలు మరింతగా బలుసూ బక్కజనంమీద నిలబెట్టారుదాన్ని. సీమెంటు బదులు ఇసుక పోసి కట్టారు. ఇట్లాటివే స్కూళ్ళు, బిడ్డిలు, డాములు ఎన్నో కూలిపోతున్నై. ఇదీ ఎప్పుడో కూలిపోయి క్రింద అందర్నీ వూడ్చేస్తుంది. బేరమ్మ పిల్లోళ్ళ అందరూ దాని క్రింద బజ్జి బజ్జి ఆయిపోతారు. ఎంత అన్యాయం! పోతప్పకి కళ్ళల్లో ముక్కుల్లో నీళ్ళ కారిపోయాయి. ఆ బిడ్డినే నాశనం చెయ్యాలన్నంత కోపం వచ్చింది.

కళ్ళు తుడుచుకుంటూ కోపంగా చూశాడు పోతప్ప. ఎదురుగా ఆర్. టీ. వో. గారి కారు షెడ్డు తాలూకు పెద్ద పెద్ద తడికెలు బంగారపు తలుపుల్లా మెరుస్తున్నాయి సంధ్య వెలుగులో. వాటిని చూసినకొద్దీ పోతప్ప కోపమంతా వాటిమీదికి తిరిగింది. ఈ షెడ్డుండే సందులోనే బేరమ్మ చేరింది మొదట. ఆ సందులో చిన్న తడికెలు పెట్టుకుని వాటికి ఎర్రమన్ను పూసుకున్నది. నేంతా చిక్కని పేడ నీళ్ళు చల్లి గట్టి జేసుకుని అలుక్కున్నది. 'నువ్వవతలికి ఫో. మా కారు ఎదురుగా వుండాలి' అని మున్నిసాలీ వాళ్ళని పిలుచు కొచ్చి దాన్ని అవతలికి తరిమారు. వాళ్ళు షెడ్డు వేసుకున్నారు. ఆ మునిసిపాలిటీవాడికి వాళ్ళెక్కువ. వీళ్ళు తక్కువ. ఎక్కడ జూసినా అన్యాయం! అన్యాయం! బడుగు వాళ్ళని ఈగల్ని తోలినట్లు తోల్తారు.

తలచుకున్నకొద్దీ పోతప్ప రెచ్చిపోయాడు. నేరుగా వెళ్లి

మీరు తడికెలు రెండూ వూదబీకి కిందికి విసిరేశాడు.

లోపల కారులేదు. ఇంకరెడ్డిగారు అంతకుముందే లయన్స్ క్లబ్ మీటింగుకి వెళ్లారు.

ఈ ప్రక్కా ఆ ప్రక్కా సందులోవుండే వాళ్లందరూ బయటికొచ్చారు. వీధిలో చుట్టుప్రక్కల వుండేవాళ్లందరూ గుంపు జేరి చోద్యం చూస్తూ నిల్చున్నారు.

'ఎందుకప్పా, వాళ్ళ షెడ్యూలీ కుతున్నావ్?' అన్నారెవరో.

'అది నాది!' అన్నాడు పోతప్ప అమ్మ చరచుకుంటూ.

'నీదా? ఎట్లా నీది?'

'అనులు మాజీ. తొలిత మేమే యాడుంది.'

ఎవరో పరుగెత్తుకుంటూ ఎదుటి యింట్లోకి వెళ్లి కల్యాణమ్మగారిలో చెప్పారు. ఆమెకు ఏం చెయ్యాలో పాలుపోక కిటికీలోంచి చూస్తూ నిల్చుంది.

తడికెలు కట్టిన గుంజల్ని బలంగా పీకి విసిరేశాడు పోతప్ప. చుట్టూ వుండే జనం అవి తమమీద పడకాయేమోనని కొద్దిగా వెనక్కి జరిగారు.

'తడకలూ గుంజలూ నీవేనా?'

'నావే'

జనాన్ని చూసినకొద్దీ పోతప్పకి ఉత్సాహం హెచ్చిపోతున్నది. తానేదో ఘనకార్యం చేస్తున్నట్లుగా ఉద్బిషేతూ ఒక గుంజను చేత్తో పట్టుకుని, క్రిందవడుపు తడికెలమీద తీసిగా నిల్చున్నాడు. జనానికి ఏమీ జరుగుతుందో చూద్దామన్న ఆసక్తితోపాటు వాడి ప్రవర్తనకు నవ్వు వస్తున్నది.

'షెడ్యూ వాళ్లది. నీదెట్లా ఆవుతుంది?'

'ఓరి ఎర్రినాయాలా, వీదేంది? వాదేంది? ఆళ్లదేంది? ఎప్పుడి చేతికొత్తే ఆడిది సామ్మూ' కళ్లలోంచి వీళ్లు తుడుచుకున్నాడు. 'నేను

రిచ్చాదొక్కీ కట్టపడి సంపాచించుకున్న దుడ్డేయ్యి? నా పొట్టిలు పిల్లలెయ్యి? సెప్ప... ముక్కు తుడుచుకున్నాడు. తన తెలివి తేటలకి ఆశ్చర్యం ఆనందం కలిగాయి పోతప్పకి. చలవలి జ్ఞాపకం వచ్చాడు. 'సాపకింద బురద నీల్లల్లె వరమారతావుందిరా కొత్తవద్దతి. నీ సాపనానిపోయి కుల్లు కంపు గొడతావుందిరా...నాయం నాయం అని నాయాలు సెప్పావుండాలె, యాడుంది నాయం?' మట్టూ అందరినీ ఉరిమి చూశాడు.

ఇంతవరకూ కిటికీలోనుంచి చూస్తున్న కల్యాణమ్మగారికి ఆవేశం వచ్చింది. 'ఇది ఊరా అడివా? పట్టపగలు నట్టనడివీధిలో ఒక తాగుబోతు వెధవ పెదా చిన్నాలేకుండా యావిధంగా తందనా లాడుతూవుంటే మర్యాదస్థులికి దిక్కులేకుండావుండే! ఏమిరాజ్యం యిది!' అనుకుంది. వాళ్ల పనికుర్రాడు ప్రసాదుగాడు పోలీసు స్టేషనుకి ఫోనుచేశాడు. స్టేషనునుంచి యిగ్గరు పోలీసులు రిక్తా లోనూ, ఇద్దరు సైకిళ్లమీదా తక్షణం బయల్దేరు తున్నారని సబ్ ఇన్ స్పెక్టరు డైర్యం చెప్పాడు.

పోతప్ప ఉపన్యాసం ఆపి గుంజలురెండూ భుజాన వేసుకుని యింటికి బయల్దేరాడు. ఇంటిదగ్గరి కెళ్ళేసరికి కొద్దిగా తెలివొచ్చింది. పిల్లవాడి ద్వారా విషయంవిన్ను బేరమ్మా అచ్చుమూ పరుగెత్తు కొచ్చారు. వాళ్ల సందు మొగిలోవుండే బంకు యజమాని గుంజలు రెండూ మురుగు కాలవలో పారేయించి పోతప్పని అంగడి పెనుక దాచిపెట్టాడు.

ప్రసాదుగాడు సంగతి యావత్తూ కథారూపంగా వివరిస్తూ వుంటే, గంభీరంగా తలూపుతూ హెడ్డు ముందొస్తుంటే, వెనుక ముగ్గురు పోలీసులు వచ్చేశారు. అటూయిటూచూసి మురుగు కాలవలో గుంజలు కనిపెట్టేశారు. బంకుయజమానివచ్చి పోతప్ప మంచివాడని; యిదే మొదటి తప్పని! తాగి దిక్కు తెలియక ఏదో చేశాడనీ, వాళ్ల తలుపులు కట్టించి యిస్తాడనీ, ఇహ ముందెప్పుడూ

యిలాంటి సీరసీలు జరగదని చెప్పాడు. అచ్చుమూ బేరమ్మాకూడా సంజాయిషీలు చెప్పకొని హామీలు యిచ్చారు.

'అవునయ్యా, నిజమేననుకో. మరి మేం యింతదూరం వూరికే బాధపడి వచ్చామే' అన్నాడు హెడ్డు.

బంకు యజమాని అచ్చుముతో చాటున మాట్లాడి హెడ్డు చేతిలో ఏదో పెట్టాడు.

ఏమైనాసరే ఈ వెధవ పోతప్పగాడి అంతు తేల్చాలని ప్రసాద్ గాడికి పట్టుదలగా వున్నది. రెడ్డిగారి వస్తువైతే ఒకటికాదు వాడికి. ఇంతటి అరాచకం నహించలేకపోతున్నాడు.

'ఈ పందలనే యాడనో దాపెట్టుకోని పుంటాడుపో' అన్నాడు ఉక్రోశంతో, చుట్టూ కలయజాన్నా.

'వాడెక్కడికి పోతాడు! రేపు ఈ చుట్టూవక్కల్లోనే దారుకు తాడులే' అంటూ వెనక్కి తిరిగారు శ్రీశులు.

పోలీసుల పరిహామీద అచ్చుమూ బేరమ్మా ఏడ్చుకుంటూ

కల్యాణమ్మగారింటికి వెళ్లారు, కాళ్ళమీదపడి క్షమాపణ అడుక్కో దానికి.

'పోలీసు సార్లెంటు కొడుకు బీ. కాం. చదవాలని ఒకటేమైన పోరు పెడతన్నాడంట. దానికి వెయ్యి రూపాయిలిస్తే పని జరుగు తుందట. ఆ డబ్బుకోసం తనకలాడతన్నాడంట. ఇంక పాతిక తక్కువపడిందట' ఇంట్లో మిగిలివున్న బిందే చెంబూ తీసుకెళ్ళా బంకు యజమాని పోతప్పతో చెప్పాడు.

ఇట్లు భాళీగా వుంది. చీకట్లు కమ్ముకొచ్చాయి. కష్ట పడి సంపాదించిన డబ్బుతోపాటు ఆత్మవిశ్వాసమూ పోగొటు కున్న పోతప్ప అయోమయంలో కూర్చుండిపోయాడు.

తాను ఎందుకు తాగాడో, ఎందుకు రాక్షితనం చేశాడో, ఎందుకు జైలుకెళ్లాడో పోతప్పకి తెలియలేదు. ఇంతవరకూ ఎందుకు కష్టపడి కండలు కరిగించుచుకున్నాడో, ఎందుకు కడుపు కట్టు కున్నాడో, ఎందుకు షాపుకారుకి అప్పగట్టాడో, దేన్ని మానం మర్యాదా అన్నాడో కూడా అర్థంకాకుండా పోయింది.

